

জনসংযোগ, অসম
মুখ্যমন্ত্ৰীৰ জনসম্পৰ্কৰক্ষী কোষ, দিছপুৰ
প্ৰেছ বাৰ্তা

নং : ৫৪৩/২০১৯

**পঞ্চায়ত আৰু গ্রামোন্নয়ন বিভাগৰ দ্বাৰা ৰূপায়িত আঁচনিৰ পৰ্যালোচনা কৰিলে মুখ্যমন্ত্ৰীয়ে
হিতাধিকাৰীৰ সৈতে প্ৰত্যক্ষভাৱে মত-বিনিময় কৰিবলৈ মুখ্যমন্ত্ৰীৰ নিৰ্দেশ**

দিছপুৰ, ১৪ নৱেম্বৰ : আজি মুখ্যমন্ত্ৰী সৰ্বানন্দ সোণোৱালৰ পৌৰোহিত্যত জনতা ভৱনস্থিত মুখ্যমন্ত্ৰীৰ সভাকক্ষত পঞ্চায়ত আৰু গ্রামোন্নয়ন বিভাগৰ দ্বাৰা ৰূপায়িত বিভিন্ন আঁচনিৰ পৰ্যালোচনা কৰা হয়। বৈঠকত প্ৰধানমন্ত্ৰী আৱাস যোজনা (গ্ৰামীণ) আৰু এম জি এনৰেগা আঁচনিৰ কাম-কাজ সমূহৰ বিতং পৰ্যালোচনা কৰা হয়।

বৈঠকত মুখ্যমন্ত্ৰীয়ে প্ৰধানমন্ত্ৰী আৱাস যোজনা (গ্ৰামীণ) ৰ কাম-কাজৰ অগ্ৰগতিৰ বুজ লয়। মুখ্যমন্ত্ৰীয়ে নিৰ্দ্ধাৰিত সময়ত গৃহ সমূহ সম্পূৰ্ণ কৰাৰ বাবে পঞ্চায়ত আৰু গ্রামোন্নয়ন বিভাগৰ শীৰ্ষ বিষয়াসকলক নিৰ্দেশ দিয়ে। মুখ্যমন্ত্ৰীয়ে পঞ্চায়তৰ প্ৰতিনিধিৰ লগতে পঞ্চায়ত আৰু গ্রামোন্নয়ন বিভাগৰ বিষয়াসকলক যৌথভাৱে হিতাধিকাৰীসকলৰ লগত এই ক্ষেত্ৰত প্ৰত্যক্ষভাৱে মত-বিনিময় কৰিবলৈ কয়। মুখ্যমন্ত্ৰীয়ে লগতে বিভাগটোৰ শীৰ্ষ বিষয়াসকলক 'ভিডিঅ' কনফাৰেন্সিঙৰ জৰিয়তে হিতাধিকাৰীসকলৰ লগত মত-বিনিময় কৰাৰো নিৰ্দেশ দিয়ে। মুখ্যমন্ত্ৰীয়ে কয় যে গ্ৰামাঞ্চলৰ আন্তঃগাঁথনিৰ উন্নয়নৰ বাবে বিভাগটোৰ তৃণমূল পৰ্যায়ৰ পৰা শীৰ্ষ পৰ্যায়ৰ বিষয়ালৈকে সকলোৱে নিষ্ঠা সহকাৰে কাম কৰিব লাগিব। মুখ্যমন্ত্ৰীয়ে গ্ৰাম্য আন্তঃগাঁথনিৰ আঁচনি সমূহ এটা নিৰ্দিষ্ট সময়ৰ অন্তৰে অন্তৰে পৰ্যালোচনা কৰাৰ বাবেও নিৰ্দেশ দিয়ে।

আজিৰ এই বৈঠকত ডিজিটেল সাক্ষৰতাৰ সম্পৰ্কতো আলোচনা কৰা হয়। পঞ্চায়তৰ সকলো প্ৰতিনিধিকে ডিজিটেলি সাক্ষৰ কৰাৰ বাবে যথোচিত পদক্ষেপ গ্ৰহণৰ বাবেও মুখ্যমন্ত্ৰীয়ে নিৰ্দেশ দিয়ে।

আজিৰ এই বৈঠকত পঞ্চায়ত আৰু গ্রামোন্নয়ন বিভাগৰ মন্ত্ৰী নৱ কুমাৰ দলে, মুখ্যমন্ত্ৰীৰ প্ৰধান সচিব সঞ্জয় লোহিয়া, পঞ্চায়ত আৰু গ্রামোন্নয়ন বিভাগৰ প্ৰধান সচিব জে বি এক্সা, অসম ৰাজ্যিক গ্ৰামীণ জীৱিকা অভিযানৰ মিচন সঞ্চালক নন্দিতা হাজৰিকা প্ৰমুখ্যে শীৰ্ষ বিষয়াসকল উপস্থিত আছিল।

পুংডেঃ / বঃভাঃ
১৪/১১/২০১৯